



## نیوزی لینڈ کرکٹ ٹیم کے دورہ پاکستان کے شیڈول کا اعلان

لاہور، 10 اکتوبر 2022ء:

پاکستان کرکٹ بورڈ نے نیوزی لینڈ کرکٹ ٹیم کے دورہ پاکستان کا شیڈول جاری کر دیا ہے۔ مہمان ٹیم دو ٹیسٹ، آٹھ ون ڈے اور پانچ ٹی ٹو ٹی انٹرنیشنل میچز کھیلنے کے لیے دو مختلف مراحل میں پاکستان آئے گی۔

27 دسمبر سے 15 جنوری تک جاری رہنے والے پہلے مرحلے میں دونوں ٹیمیں دو ٹیسٹ اور تین ون ڈے انٹرنیشنل میچز میں مد مقابل آئیں گی۔ ابتدائی مرحلے میں شامل دونوں ٹیسٹ میچز آئی سی سی ورلڈ ٹیسٹ چیمپئن شپ جبکہ اس دوران کھیلے جانے والے تین ون ڈے انٹرنیشنل میچز آئی سی سی ورلڈ کپ سپر لیگ کا حصہ ہیں۔

سیریز کا پہلا ٹیسٹ میچ 27 سے 31 دسمبر تک کراچی جبکہ دوسرا 4 سے 8 جنوری تک ملتان میں کھیلا جائے گا۔ اس دورے میں شامل تین ون ڈے انٹرنیشنل میچز 11، 13 اور 15 جنوری کو کھیلے جائیں گے۔

مہمان ٹیم دوسرے مرحلے میں 13 اپریل سے 7 مئی تک پاکستان میں وائیٹ بال میچز کھیلے گی۔ اس دوران دونوں ٹیمیں پانچ ون ڈے اور پانچ ٹی ٹو ٹی انٹرنیشنل میچز میں مد مقابل آئیں گی۔

اس مرحلے میں شامل ابتدائی چار ٹی ٹوٹی انٹرنیشنل میچز 13، 15، 16 اور 19 اپریل کو کراچی میں کھیلے جائیں گے۔ پانچواں ٹی ٹوٹی اور ابتدائی دو ون ڈے انٹرنیشنل میچز بالترتیب 23، 26 اور 28 اپریل کو لاہور میں کھیلے جائیں گے۔ دورے میں شامل آخری تین ون ڈے انٹرنیشنل میچز یکم، چار اور سات مئی کو راولپنڈی میں کھیلے جائیں گے۔

دونوں ٹیموں کے مابین پہلے دو ٹیسٹ اور تین ون ڈے انٹرنیشنل میچز فیوچر ٹورز پر وگرام کا حصہ ہیں جبکہ باقی دس وائٹ بال میچز گزشتہ سال ستمبر میں ملٹوی ہونے والی سیریز میں شامل تھے۔

**ڈاکر خان، ڈائریکٹر انٹرنیشنل پی سی بی:**

ڈائریکٹر انٹرنیشنل پی سی بی نے کہا کہ انہوں نے اپنے پر جوش شائقین سے وعدہ کیا تھا کہ وہ انہیں 2022 میں اعلیٰ معیار کے ہوم انٹرنیشنل کرکٹ مقابلے فراہم کریں گے اور اس ٹور کا آج اعلان کرنا بھی اسی سلسلے کی ایک کڑی ہے۔

ڈاکر خان کا کہنا ہے کہ نیوزی لینڈ ایک بہترین ٹیم ہے اور ان کے خلاف اپنے ہوم گراؤنڈ میں کرکٹ کھیلنے سے پاکستان کو بہت فائدہ ہو گا۔ ان بڑی ٹیموں کے خلاف کرکٹ کھیلنے سے پاکستان کو تمام طرز کی کرکٹ میں ٹاپ تھری پوزیشن حاصل کرنے میں مدد ملے گی۔ انہوں نے کہا کہ یہ سیریز کرکٹ شائقین کو اپنے پسندیدہ کھلاڑیوں کو براہ راست کھیلتا دیکھنے میں مدد کرے گی۔ پاکستان کی ٹیم ایسی ٹیموں کے خلاف جتنی زیادہ کرکٹ کھیلے گی وہ اتنی ہی زیادہ مضبوط ہوگی۔

**ڈیوڈ وائٹ، چیف ایگزیکٹو نیوزی لینڈ کرکٹ:**

نیوزی لینڈ کرکٹ کے چیف ایگزیکٹو ڈیوڈ وائٹ کا کہنا ہے کہ بلیک کیپس شدت سے ان دونوں ٹورز کے منتظر ہیں۔ انٹرنیشنل کرکٹ میں پاکستان اور نیوزی لینڈ کے دو طرفہ تعلقات بہت پرانے ہیں اور دونوں بورڈز کے درمیان احترام کا رشتہ ہے۔

انہوں نے کہا وہ جانتے ہیں کہ ان کے کھلاڑی کرکٹ کی ثقافت سے جڑے کراچی، ملتان، لاہور اور راولپنڈی میں کھیلنے کے تجربے سے لطف اندوز ہونے کے منتظر ہیں۔ حال ہی میں مکمل ہونے والے آسٹریلیا اور انگلینڈ کے دورہ پاکستان نے انہیں تینوں طرز کی کرکٹ میں پاکستان کرکٹ ٹیم کے معیار اور چیلنج سے بخوبی آگاہ کر رکھا ہے۔

**شیڈول:**

**پاکستان بمقابلہ نیوزی لینڈ:**

دسمبر 27 تا 31 - پہلا ٹیسٹ، کراچی (آئی سی سی ورلڈ ٹیسٹ چیمپئن شپ)

جنوری 4 تا 8 - دوسرا ٹیسٹ، ملتان (آئی سی سی ورلڈ ٹیسٹ چیمپئن شپ)

جنوری 11 - پہلا ون ڈے، کراچی (آئی سی سی سپر لیگ)

جنوری 13 - دوسرا ون ڈے، کراچی (آئی سی سی سپر لیگ)

جنوری 15 - تیسرا ون ڈے، کراچی (آئی سی سی سپر لیگ)

اپریل 13 - پہلا ٹی ٹو ٹی انٹرنیشنل، کراچی

اپریل 15 - دوسرا ٹی ٹو ٹی انٹرنیشنل، کراچی

اپریل 16 - تیسرا ٹی ٹو ٹی انٹرنیشنل، کراچی

اپریل 19 - چوتھا ٹی ٹو ٹی انٹرنیشنل، کراچی

اپریل 23 - ٹی ٹو ٹی انٹرنیشنل، لاہور

اپریل 26 - پہلا ون ڈے، لاہور

اپریل 28 - دوسرا ون ڈے، لاہور

کیم مئی - تیسرا ون ڈے، راولپنڈی

مئی 4 - چوتھا ون ڈے، راولپنڈی

مئی 7 - پانچواں ون ڈے، راولپنڈی

پاکستان بمقابلہ انگلینڈ:

دسمبر یکم تا 5- پہلا ٹیسٹ، راولپنڈی (آئی سی سی ورلڈ ٹیسٹ چیمپئن شپ)  
دسمبر 9 تا 13- دوسرا ٹیسٹ، ملتان (آئی سی سی ورلڈ ٹیسٹ چیمپئن شپ)  
دسمبر 17 تا 21- تیسرا ٹیسٹ، کراچی (آئی سی سی ورلڈ ٹیسٹ چیمپئن شپ)

-ENDS-

Media contact:

**Ibrahim Badees Muhammad**

Pakistan team media and digital manager

E: [Ibrahim.Badees@pcb.com.pk](mailto:Ibrahim.Badees@pcb.com.pk)

WhatsApp: + 92 (0) 304 097 8327

W: [www.pcb.com.pk](http://www.pcb.com.pk)

**ABOUT THE PCB**

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

